

မွေးဖွားမှုနှင့်သေဆုံးမှု မှတ်ပုံတင်ခြင်းဆိုင်ရာ လုပ်ငန်းစာရင်းဇယားများ

ပူးပေါင်းဆောင်ရွက်ရေးအဖွဲ့ လုပ်ငန်းညှိနှိုင်းအစည်းအဝေးတွင်

ပြည်ထောင်စုဝန်ကြီး ပြောကြားသည့်မိန့်ခွန်း

ဗဟိုစာရင်းအင်းအဖွဲ့ရုံး၊ ရုံးအမှတ်(၃၂)

၂၀၁၆ ခုနှစ်၊ ဇွန်လ (၂၂)ရက်

ယနေ့ကျင်းပပြုလုပ်တဲ့ မွေးဖွားမှုနှင့်သေဆုံးမှုမှတ်ပုံတင်ခြင်းဆိုင်ရာ လုပ်ငန်းစာရင်းဇယားများ ပူးပေါင်းဆောင်ရွက်ရေးအဖွဲ့ လုပ်ငန်းညှိနှိုင်းအစည်းအဝေးသို့ တက်ရောက်လာကြသော တာဝန်ရှိပုဂ္ဂိုလ်များအားလုံး ကိုယ်စိတ်နှစ်ပါး ရွှင်လန်းချမ်းမြေ့ကြပါစေကြောင်း ဦးစွာ နှုတ်ခွန်းဆက်သအပ်ပါတယ်။

ယနေ့ကျင်းပပြုလုပ်တဲ့အစည်းအဝေးဟာ အသစ်ပြန်လည်ဖွဲ့စည်းလိုက်တဲ့ မွေးဖွားမှုနှင့်သေဆုံးမှု မှတ်ပုံတင်ခြင်းဆိုင်ရာ လုပ်ငန်းစာရင်းဇယားများ ပူးပေါင်းဆောင်ရွက်ရေးအဖွဲ့ရဲ့ ပထမအကြိမ် လုပ်ငန်းညှိနှိုင်းအစည်းအဝေးဖြစ်ပါတယ်။

ဒီအစည်းအဝေးခေါ်ယူရတဲ့ အဓိကရည်ရွယ်ချက်ကတော့ မြန်မာနိုင်ငံရဲ့ ဖွားသေမှတ်ပုံတင်ခြင်းစနစ် ပိုမိုအားကောင်းလာစေရန်၊ နိုင်ငံတကာအဆင့်အတန်းမီသောစနစ် ဖြစ်လာစေရန် နှင့် မွေးဖွားမှုနှင့်သေဆုံးမှုစာရင်းအင်းများ မှန်ကန်စွာရရှိပြီး၊ ဖွားသေစာရင်းအင်းညွှန်းကိန်းများ အချိန်နှင့်တစ်ပြေးညီ မှန်ကန်စွာတွက်ချက်ထုတ်ပြန်နိုင်ရန်နှင့် ဌာနတစ်ခုနှင့်တစ်ခု စာရင်းအင်းကွာဟမှုများ လျော့နည်းစေရန်အတွက် ညှိနှိုင်းကြဖို့ဖြစ်ပါတယ်။

ယခင် ပူးပေါင်းဆောင်ရွက်ရေးအဖွဲ့မှ တိုင်းဒေသကြီး/ပြည်နယ်အလိုက် မွေးဖွားသူနှင့် သေဆုံးသူများ၏ မွေးစာရင်း/သေစာရင်း ထုတ်ပေးပြီးစီးမှု လချုပ်အစီရင်ခံစာကို လစဉ် အဖွဲ့ခေါင်းဆောင်ထံသို့ တင်ပြခဲ့ပါတယ်။ ဆက်လက်ပြီးတော့လည်း အဲဒီစာရင်းကို ပြုစုပေးဖို့ တိုက်တွန်းလိုပါတယ်။ ဒါ့အပြင် မွေးဖွားမှုနှင့်သေဆုံးမှုစာရင်းများကို အထွေထွေအုပ်ချုပ်ရေးဦးစီးဌာန၊ ပြည်သူ့ကျန်းမာရေးဦးစီးဌာနနဲ့ ဗဟိုစာရင်းအင်းအဖွဲ့တို့ ကောက်ခံရရှိသောစာရင်းတွင် ညီညွတ်မှုရှိရန် Data Sharing System လုပ်ဖို့လိုအပ်နေပါတယ်။ ဒါကိုလည်း တက်ရောက်လာကြသူများမှ ဝိုင်းဝန်းဆွေးနွေး အကြံပြုပေးစေလိုပါတယ်။

ယခုအခါတွင် ဗဟိုစာရင်းအင်းအဖွဲ့အနေနဲ့ (က)အဆင့်မြို့နယ်များနဲ့ အချို့သော (ခ)အဆင့်မြို့နယ်များမှ ဝန်ထမ်းများ ခန့်ထားပြီး ဖြစ်တဲ့အတွက် အောက်ခြေအဆင့်မှစ၍ ပူးပေါင်းညှိနှိုင်းဆောင်ရွက်နိုင်မည်ဖြစ်ပါတယ်။

ယခင်ပူးပေါင်းဆောင်ရွက်ရေးအဖွဲ့ဟာ ယူနီဆက်နဲ့ပူးပေါင်းပြီး မွေးစာရင်းမလုပ်ရသေး တဲ့ အသက်(၅)နှစ်အောက် ကလေးငယ်တိုင်း မွေးလက်မှတ်ရရှိနိုင်ရန် ရည်ရွယ်ပြီး ရက်သတ္တပတ် လှုပ်ရှားမှုများကို တိုင်းဒေသကြီး/ပြည်နယ် (၆)ခုမှာရှိတဲ့ (၈၄)မြို့နယ်မှာ စုစုပေါင်းကလေးဦးရေ (၃)သိန်းကျော်ကို မွေးဖွားမှုမှတ်ပုံတင်ခြင်းနှင့် မွေးလက်မှတ် ထုတ်ပေးနိုင်ခဲ့ပါတယ်။ ကျန်ရှိတဲ့ တိုင်းဒေသကြီးနှင့် ပြည်နယ်(၉)ခုတို့မှာ ဆက်လက်ဆောင်ရွက်ဖို့ရှိပါသေးတယ်။ အဲဒီလိုဆောင် ရွက်ရာမှာလည်း တိုင်းဒေသကြီး/ပြည်နယ် ဝန်ကြီးချုပ်များရဲ့ ပူးပေါင်းပါဝင်ဆောင်ရွက်မှု၊ အဆင့်ဆင့်သော မွေးဖွားမှုနှင့်သေဆုံးမှု မှတ်ပုံတင်ခြင်းဆိုင်ရာ လုပ်ငန်းစာရင်းဇယားများ ပူးပေါင်းဆောင်ရွက်ရေးအဖွဲ့ဝင်များ ပူးပေါင်းဆောင်ရွက်မှသာ မွေးလက်မှတ်မရှိတဲ့ကလေး များကို မွေးလက်မှတ်ရရှိအောင် ဆောင်ရွက်နိုင်မှာ ဖြစ်ပါတယ်။

ပြည်သူ့ကျန်းမာရေးရှုထောင့်က ကြည့်မယ်ဆိုရင်တော့ ကျွန်တော်တို့ ဗဟိုမှလည်း စာရင်းဇယားကို စိစစ်သုံးသပ်ပြီး feedback ပြန်လုပ်ရမှာဖြစ်ပါတယ်။ ဒါမှ စာရင်းဇယား ကောက်တဲ့လူများအနေနဲ့ ၎င်းတို့ပို့သော စာရင်းဇယားများကို ဗဟိုမှ အရေးတယူသုံးသပ်ခြင်း၊ ဆန်းစစ်ခြင်းတို့လုပ်ပြီး နိုင်ငံရဲ့ကျန်းမာရေးစီမံကိန်း၊ စီမံချက်များရေးဆွဲသည်ကိုသိရှိရင် ၎င်းတို့ အနေဖြင့် စာရင်းဇယားကောက်ယူခြင်း၊ ဖြည့်စွက်ခြင်းတို့ကို သေချာစွာပြုလုပ်ခြင်းဖြင့် ပိုမို တိကျမှန်ကန်သော စာရင်းဇယားများကို ရရှိမှာဖြစ်ပါတယ်။ စာရင်းဇယားကောက်ယူသော ဖြည့်စွက်သောသူများကိုလည်း စာရင်းဇယား၏ အရေးကြီးပုံ၊ အသုံးဝင်ပုံ မည်ကဲ့သို့သုံးသည် များကို သေချာစွာ ရှင်းရှင်းလင်းလင်းပြောပြဖို့လိုမှာ ဖြစ်ပါတယ်။

ဒီဖွားသေစာရင်းဇယားမှန်မှသာလျှင် ကျွန်တော်တို့ကျန်းမာရေးမှာ လုပ်ဆောင်နေတဲ့ ပုံမှန်ကာကွယ်ဆေးထိုးလုပ်ငန်းများ၊ ကလေးငယ်များနှင့်ပတ်သက်သော ကျန်းမာရေးမြှင့်တင်မှု လုပ်ငန်းများ၊ ရောဂါများမရရှိစေရန် စီမံချက်များကို ပိုမိုတိကျထိရောက်စွာ စီမံလုပ်ဆောင် နိုင်မှာ ဖြစ်ပါတယ်။ ဒီမွေးဖွားမှုနှင့်သေဆုံးမှုမှတ်ပုံတင်ခြင်းဆိုင်ရာ လုပ်ငန်းစာရင်းဇယားများ ပူးပေါင်းဆောင် ရွက်ရေးအဖွဲ့မှာ ဗဟိုအဆင့်၊ တိုင်းဒေသကြီး/ ပြည်နယ်အဆင့်၊ ခရိုင်အဆင့်၊ မြို့နယ်အဆင့်၊ ရပ်ကွက်/ကျေးရွာအုပ်စုအဆင့်အထိ ဖွဲ့ထားသဖြင့် ဒီအဖွဲ့များ၏ ဆောင်ရွက်မှု များမထပ်စေရေး (duplication, redundancy) မဖြစ်စေရေး မရှုပ်ထွေးစေရေးက အရေးကြီး သလို အချင်းချင်း သေချာစွာ ပေါင်းစပ်ညှိနှိုင်းပြီး လုပ်ဆောင်ရန်လည်း လိုပါတယ်။

ဒီအဆင့်အဆင့်သောအဖွဲ့များဟာ တစ်ခုနှင့်တစ်ခု စနစ်တကျ ချိတ်ဆက်ရန်ဖြစ်သလို အားလုံးသော အဖွဲ့အစည်းများဟာလည်း စနစ်တကျဆောင်ရွက်ပြီး တိကျမှန်ကန်ဖို့လည်း

လိုအပ်ပါမယ်။ ဆိုလိုတာကတော့ လုပ်ပုံကိုင်ပုံတူရမှာဖြစ်ပါတယ်။ အဖွဲ့များ အချင်းချင်းလည်း တွေ့ပေးပြီး အတွေ့အကြုံများကို မျှဝေဖို့လိုပါတယ်။ မည်ကဲ့သို့ လုပ်ကိုင်ရမည်ကိုလည်း လက်တွေ့ကျကျ စဉ်းစားရန်လိုပါမယ်။

ပထမအချက်အနေနဲ့ အသင်းအဖွဲ့များမှ ကောက်ယူမှု၊ မှတ်တမ်းတင်မှု၊ စနစ်မှန်ကန်မှု ရှိ/မရှိ၊ ရှင်းလင်းမှု ရှိ/မရှိ၊ လွယ်ကူခြင်း ရှိ/မရှိတို့ကို အမြန်ဆုံး ပြန်လည်သုံးသပ်ရမှာဖြစ်ပါတယ်။ အသင်းအဖွဲ့ကိုဖွဲ့စဉ် အဆင့်ဆင့်သောအဖွဲ့များ၏ လုပ်ငန်းတာဝန် Terms of Reference ကို ပေးခဲ့သော်လည်း ဒီ Terms of Reference များမှာ တစ်ခုနှင့်တစ်ခု well linked, well synchronized and practical ဖြစ်/မဖြစ် တို့ကို အမြန်ပြန်ပြီး သုံးသပ်ရမှာဖြစ်ပါတယ်။ ကျွန်တော်တို့အဖွဲ့အနေဖြင့် ဝန်ထမ်းများနှင့်ပတ်သက်၍ ဖော်ပြပါတို့ကို စဉ်းစားဆောင်ရွက် ပေးစေလိုပါတယ် -

- Who is doing what? Who are these people?
- What is the workload versus staff availability?
- HR scenario be reviewed quickly.
- Are they trained properly to fill the form?
- What is the efficiency of our staff?
- What are the issues and challenges from our staff side and how should we fulfill them from central and from this committee/commission?
- Working environment at the level of work and we need to create enabling environment.
- What is the system of transmission of data? etc.

ကျွန်တော်တို့ ပူးပေါင်းဆောင်ရွက်ရေးအဖွဲ့အနေနဲ့ မွေးဖွားမှုနှင့် သေဆုံးမှုစာရင်းများ ပြည့်စုံမှန်ကန်စွာရရှိဖို့ ကျေးလက်ဒေသအထိ ပြည်သူများအကြား အသိပညာပေးခြင်းကို ဘယ်လိုဆောင်ရွက်သွားမလဲဆိုတာ ဆွေးနွေးပေးစေလိုပါတယ်။

အင်္ဂလန်နှင့် ဝေးလံနိုင်ငံတို့တွင် မွေးဖွားမှု၊ သေဆုံးမှုနှင့် အိမ်ထောင်ပြုမှုတို့ကို ၁၈၃၇ ခုနှစ်ခန့်မှစတင်၍ General Register Officer (GRO) ဖွင့်လှစ်ပြီး ကောက်ခံခဲ့ပါတယ်။ ၎င်းတို့

မတိုင်မီကလည်း နီးစပ်ရာဘုရားကျောင်းများမှ ကောက်ယူခဲ့ပါတယ်။ မြန်မာနိုင်ငံရဲ့ အိမ်နီးချင်း နိုင်ငံများမှ မွေးဖွားမှု၊ သေဆုံးမှုမှတ်ပုံတင်ခြင်းလုပ်ငန်းများ ဆောင်ရွက်နေပုံကိုလည်း လေ့လာ ပြီး မိမိတို့နိုင်ငံမှာလည်း ဘယ်လိုဆောင်ရွက်ကြမယ်ဆိုတာကို ဆွေးနွေးကြစေလိုပါတယ်။

နိဂုံးချုပ်အနေနဲ့ မြန်မာနိုင်ငံရဲ့ ရှေ့ဆက်ဆောင်ရွက်မယ့် မွေးဖွားမှုနှင့်သေဆုံးမှု မှတ်ပုံ တင်စနစ် ပိုမိုကောင်းမွန်တိုးတက်စေရန်နှင့် တိကျမှန်ကန်သော ဖွား/သေညွှန်းကိန်းများ ရရှိရန် အတွက် တက်ရောက်လာသူများများမှ ဝိုင်းဝန်းအကြံပြုဆွေးနွေးပေးကြပါလို့ တိုက်တွန်းပြော ကြားရင်း နိဂုံးချုပ်အပ်ပါတယ်။